



Brussell, 30 ta' Ottubru 2024
(OR. en)

14964/24
ADD 1

Fajls Interistituzzjonali:
2022/0407(CNS)
2022/0410(NLE)
2022/0409(CNS)

FISC 209
ECOFIN 1204

NOTA

| | |
|----------|---|
| minn: | Segretarjat Ġenerali tal-Kunsill |
| lil: | Kumitat tar-Rappreżentanti Permanenti/Kunsill |
| Suġġett: | Il-pakkett "II-VAT fl-Era Diġitali": a) Abbozz ta' Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT għall-era diġitali - Approċċ ġenerali b) Abbozz ta' Regolament tal-Kunsill li jemenda r-Regolament (UE) Nru 904/2010 fir-rigward tal-arranġamenti ta' kooperazzjoni amministrattiva tal-VAT meħtieġa għall-era diġitali - Qbil politiku c) Abbozz ta' Regolament ta' Implimentazzjoni tal-Kunsill li jemenda r-Regolament ta' Implimentazzjoni (UE) Nru 282/2011 fir-rigward tar-rekwiżiti ta' informazzjoni għal ċerti skemi tal-VAT - Qbil politiku = Dikjarazzjonijiet |

Intalbu li jiddaħhlu d-dikjarazzjonijiet li ġejjin fil-minuti tal-laqgħa tal-Coreper tat-30 ta' Ottubru 2024 u l-laqgħa tal-Kunsill tal-5 ta' Novembru 2024.

Dikjarazzjonijiet mill-Kunsill u mill-Kummissjoni

"Fir-rigward tal-Artikolu 14(4) tad-Direttiva 2006/112/KE: Il-Kunsill u l-Kummissjoni jaqblu li jivvalutaw il-htieġa li tiġi estiza d-definizzjoni ta' "bejgħ mill-bogħod ta' oġġetti importati minn territorji terzi jew pajjiżi terzi" għall-provvisti ta' oġġetti minn imħażen doganali fl-UE fil-kuntest tan-negozjati li jmiss dwar il-proposta dwar il-kamp ta' applikazzjoni tal-IOSS (limitu ta' EUR 150), filwaqt li jitqiesu l-effetti possibbli ta' din l-estensjoni f'termini ta' evażjoni u frodi."

"Fir-rigward tal-Artikolu 262 tad-dokument 14961/24: Il-Kunsill u l-Kummissjoni jaqblu li jivvalutaw il-htieġa li jissahħaħ il-qafas ta' kooperazzjoni amministrattiva tal-VAT biex jiġi żgurat li l-Istati Membri li jużaw l-għażla prevista fl-Artikolu 262, il-paragrafu 1, is-subparagrafu 2, li jippermetti li l-akkwirenti ta' merkanzija u r-riċevituri ta' servizzi jiġu esklużi mill-obbligu li jirrapportaw id-data dwar dawk it-tranzazzjonijiet transfruntieri, jipprovdu informazzjoni f'waqtha lill-Istat Membru tal-fornitur kull meta jkun meħtieġ. Abbażi ta' dik il-valutazzjoni, il-Kummissjoni għandha, fejn ikun xieraq, tipprezenta proposta leġislattiva."

Dikjarazzjoni mill-Kunsill

"Fir-rigward tal-Artikolu 59c tad-dokument 14961/24: Il-Kunsill jistieden lill-Kummissjoni fi żmien 5 snin mid-dhul fis-seħħ ta' din id-Direttiva, tirrieżamina l-ammont u l-kamp ta' applikazzjoni tal-livell limitu stabbilit fl-Artikolu 59c tad-Direttiva 2006/112/KE."

"Fir-rigward tal-punt uniku ta' servizz obbligatorju għall-importazzjoni: Il-Kunsill ser ikompli jaħdem fuq elementi oħra tal-proposta fir-rigward tal-inċentivi biex jintuża l-punt uniku ta' servizz fil-qafas tan-negozjati dwar il-Proposta għal Direttiva tal-Kunsill li temenda d-Direttiva 2006/11/KE fir-rigward tar-regoli tal-VAT relatati ma' persuni taxxabli li jiffacilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew pajjiżi terzi u arrangamenti speċjali għad-dikjarazzjoni u l-ħlas tal-VAT fuq l-importazzjoni (fajl interistituzzjonali numru 2023/0158 (CNS)) bil-ħsieb li jintlaħaq qbil malajr kemm jista' jkun."

"Fir-rigward tal-bidu tal-applikazzjoni: Il-Kunsill jirrikonoxxi l-isfidi li l-implimentazzjoni tas-sistema l-ġdida ta' rapportar iġġib magħha minn perspettiva tal-IT għall-amministrazzjonijiet tat-taxxa u l-persuni taxxabli, b'mod partikolari l-SMEs. Għal dik ir-raġuni, huwa rakkomandat approċċ fi stadji għall-implimentazzjoni tal-fatturazzjoni elettronika b'mod partikolari għall-Istati Membri li jintroduċu rekwiżiti ta' rapportar diġitali għall-valur meqjus ipprovdut u l-provvisti ta' merkanzija u servizzi magħmula bejn persuni taxxabli fit-territorju tagħhom. L-Istati Membri jistgħu jipprevedu stadji konsekuttivi fl-implimentazzjoni tal-obbligu li jinħarġu fatturi elettronici għal tranżazzjonijiet domestiċi, għajr dawk koperti mir-rekwiżiti ta' rapportar diġitali transfruntier, abbażi tad-daqs tal-persuni taxxabli kkonċernati, li jwasslu għad-dhul fis-seħħ madwar l-UE kollha tar-riforma fir-rigward tal-fatturazzjoni elettronika u r-rapportar elettroniku mill-1 ta' Lulju 2030."

Dikjarazzjonijiet mill-Kummissjoni

"Il-Kummissjoni tirrikonoxxi li l-istandard Ewropew għall-fatturazzjoni elettronika kien inizjalment żviluppat għall-użu tiegħu fit-tranżazzjonijiet B2G (min-Negozji għall-Gvern). Qed issir hidma fuq dan l-istandard biex jiġi żgurat li fi żmien qasir ikopri l-htigijiet kollha ta' B2B (minn Negozju għal Negozju). Il-Kummissjoni tirrikonoxxi wkoll il-htieġa li dan l-istandard jintegra r-rekwiżiti kummerċjali settorjali ezistenti li n-negozji Ewropej diġà investew bil-kbir fihom. Il-Kummissjoni ser tivvaluta, qabel id-dhul fis-seħħ tal-obbligu li jintuza l-istandard Ewropew għat-tranżazzjonijiet intra-UE kollha, jekk din il-hidma tkunx tlestiet kompletament u ser tippromponi l-miżuri tranżizzjonali neċessarji jekk dan ma jkunx il-każ."

"Sabiex tipprovdi trasparenza sħiħa, il-Kummissjoni ser tigbor u tippubblika informazzjoni dwar l-applikazzjoni tal-eċċezzjoni għall-SMEs, kif previst fl-Artikolu 28a(4)."

Dikjarazzjoni minn Spanja

"Spanja tappoġġa l-approċċ generali rifless fil-proposta rigward il-mudell tal-fornitur preżunt previst fl-Artikolu 28a tad-Direttiva 2006/112/KE (id-Direttiva tal-VAT). Madankollu, hija tiddikjara r-rieda tagħha li tapplika tali mudell qabel id-data tad-dhul fis-seħħ ta' din id-dispożizzjoni, bħala miżura ta' simplifikazzjoni fil-ġbir tal-VAT u bħala mod kif tittejjeb il-ġlieda kontra l-frodi fil-VAT, kif previst fl-Artikolu 395 tad-Direttiva tal-VAT."